

దందారిల దీపావళికి బూసిమెట్టకెల్లి గుసావేలు వస్తరంట గదా- ఇంక దీపావలిరెండు రోజులే వుంది, ఆల్లకుపెట్టేందుకు యింట్ల గింజల్లేవు - ఏం జెయ్యాలే? మేటి గూడు గోండు పటేళ్ కీటనాక మాన్య భార్య రాంబాయి భర్త నడిగింది.

దసరా నుండి దీపావళి తరువాత కొన్ని రోజుల వరకూ వున్న కాలాన్ని గోండులు దందారి అంటారు. దందారి పండుగల కాలంలో పను లేమీ చెయ్యరు. నాట్యాధి దేవత ఎత్మాసూర్ పెన్కు పూజచేసి పారుగూళ్ల నుంచి వచ్చే గుసాడిలకు మర్యాద చేయాలి. ఆ మర్యాదలు కూడా సంప్రదాయకంగా ఎవరింటా 'పారా', 'తూర్పులి', 'దమ్మా' (మృదంగ వికేషాలు)లు వుంటాయో వారే చేయాలి.

ప్రతివూళ్లో కొందరు గోండులు దందారి పను యంలో దీక్ష తీసుకుని, గోవి లేక లుంగీ లాంటి బట్ట తప్ప మరే ఆచారాలూ వుంచుకోరు. వళ్లంతా భస్మం రాసుకుని తలకు నెమలి యికలకిరీటంపెట్టుకుంటారు. దీక్షా సమయంలో మహావిష్కంభం వుండటమేగాక స్నానం చేయటం, కాలకృత్యాదులు తీర్చుకున్న తరువాత దేహాన్ని శుభ్రం చేయడం కూడా చెయ్యరు. వీళ్లని గుసాడిలంటారు. దందారి కాలంలో వీళ్లకు దైవత్వం అపాదించబడుతుంది. గుసాడిల తల్లిదండ్రులు కూడా గుసాడిలకు పాదాభిషేకం చేస్తారు.

కారామేరి గ్రామం నుంచి ఐదు కిలోమీటర్ల దూరం లో అడవి మధ్యలో వున్న మేటిగూడ గ్రామంలో నలభై గోండు కుటుంబాలున్నాయి. దినవెచ్చాలమ్మే కొట్టు కూరగాయలు కూడా మేటిగూడలో లేవు. దేనికైనా కారామేరి రావలసిందే. ఈ గ్రామ గోండులకు పటేలు (పెద్ద) పాతికేళ్ల వయస్సున్న కోటనాక మాన్య - మాన్య యింట్లో తరతరాలుగా తుర్పులి, పారా, గపా లున్నాయి. గుసాడిలకైనా, పారుగూరి నుంచి వచ్చే ఎవరికైనా ఆతిథ్యం పటే లింట్లోనే - కాలగతిలో వున్న భూమి కాస్తా గిరిజనేతరుల పాలైనా యీమర్యాదల భారం మ్రాతం మిగిలిపోయింది. మామూలుగా ధాన్యం పుష్కలంగా వుండవలసిన దందారి కాలంలో దారిద్ర్యం. ఈ ఏడాది గుసాడిలు వస్తున్నారు. దైవ సమానులైన వారికేం పెట్టాలి!

"ధాన్యం లేకపోతే యాడికన్నా ఎల్లి అడుక్కు రావాలే - గుసాడిలను రావద్దని 'సెస్తామా' అన్నాడు మాన్య భార్యతో!

"ఏసార్కాడుతావ్? ఉట్నూరుకు పోయి పీవ్ సాబ్ (పి.ఓ. ప్రాజెక్ట్ ఆఫీసరు ఐటిడివి) ను అడగరాదా - యిస్తడేమా?"

"నుంచి గుంది. పీవ్ సాబ్ మనకు పెన్ సర్కా (దేముడిలాగా) వున్నా, గుసాడిలొస్తే ధాన్యం, లగ్గమైతే కట్నం యిస్తడా- అదుగుడు నుంచి గుంటదా" అని భార్యకు చెప్పాడు కానీ, ధాన్యం ఎక్కణ్ణుంచి తేవాలో మాన్యకు బోధపడలేదు. ఎవరూడుగుదామన్నా అందరి కళ్లలో విషపు దుంపలే వున్నాయి. గంటలు గంటలు

వుడికితేగానీ వాటి విషం పోదు. విషంతోపాటు రుచి, కూడా పోతుంది. ఆ దుంపలే పండుగ రోజు కూడా గుసాడిలకు పెట్టడమా - దీపావళి యింక మూడు రోజులే వుంది. దందారి కాలంలో పూరికొచ్చిన గుసాడిలకు యింత తిండి పెట్టలేకపోతే గోండు పటేల్ గిరి ఎందుకు ఎంత నామోషి!

కారామేరి, పుట్నూర్లం మధ్య నుండే జైనూరు పెద్దవూరు. నాలుగైదు దుకాణాలున్నాయి. బియ్యం, జొన్నలు, మొక్కజొన్న- ఉ- ఏ ధాన్యం కావాలంటే ఆ ధాన్యం ఎంత కావాలన్నా - నాలుగైదు బస్తాలైనా సరే దొరుకుతుంది. తనకు నాలుగైదుసార్లు ధాన్యం ఎరువిచ్చిన మహ్మద్ కుద్దూ నడిగి జాస్తే...

"రాంబాయి, యిదో నేను జైనూరు పోతుంటా - ఆడు న్నాడు గదా తురక సేలు - అణ్ణిడిగి జాస్త - యిస్తడేమా" అని తలపాగా చుట్టుకుని చేతిలో ఖాళీ సంచి, చేతి కర్ర తీసుకుని కాలినడకన జైనూరు బయల్దేరాడు. సుమారు యిరవై మైళ్ళ దూరం. మధ్యలో కారామేరి పాన్తేలా (కిళ్లికొట్టు) దగ్గర బస్సుయితే వుంది గానీ ఛార్జీలకు డబ్బులేవు. వున్నా ఆ డబ్బుతో చక్కర కొండి గుసాడిలకు విఠాయి చేయొచ్చు.

సాయంకాలానికి జైనూరు చేరేసరికి, సేలు అప్పటికే అదిలాబాదు వెళ్లాడని తెలిసింది. ఉదయాన్నే ఫస్టు బస్సు కొస్తాడంట. ఫస్టు బస్సు వచ్చేసరికి ఎనిమిద వుతుంది. మళ్ళీ మేటిగూడ వెళ్లి రావడం అసాధ్యం. ఉమారుమనుకుంటూ సేలు దుకాణం ముందు వరం దాలో తలపాగా విప్పి సరచుకుని పడుకున్నాడు. మార్గ వాయి గ్రామం నుంచి కనకా హమ్మమాస్టర్ తాలూకు వాళ్ల బళ్లలో రావడం గుసాడిలకు పెట్టడానికి ధాన్యం సరుకులు వేరే దుకాణాల్లో కొనుక్కుపోవడం గమనిస్తూనే వున్నాడు. హమ్మ మాస్టర్ కేం వున్నవాడు ఆస్తి అలాగే నిలుపుకొన్నాడు. కష్టాలన్నీ తనలాంటి వారికే.

రాత్రి ఎముకలు కొరికేసే చలి. కప్పకోడానికి గొంగళి తెచ్చుకునుంటే బావుండేది. పరచిన తలపాగా గుడ్ల తీసి, విదిల్చి నేలమీద పడుకుని ఆ గుడ్ల దుప్పటిగా కప్పకున్నాడు. మగత నిద్ర.....


దీపావళి రోజున గుసాడిలు యింటకొచ్చినట్టు వాళ్ళకు తను భోజనం పెట్టలేకపోయినట్టు 'గుసాడిలకు యింత కబళం పెట్టలేని మవ్వేం పటేలువని' వాళ్ళు నిలదీసి అడిగినట్టు ఎత్మాసూర్ 'పేన్ దేవతకపించినట్టు పెర్నాపేన్ (పెద్ద దేముడు), ఆకిపేన్ (గ్రామ దేవత) తన పూరి నుంచి వెళ్లిపోయినట్టు భయంకరమైన కల.

"కూనీ చేసైనా గుసాడిలకు కిలాయిస్తను - శాపం పెట్టొద్దమ్మా" అని గట్టిగా అరచి లేచి కూచున్నాడు. నిర్మానుష్యంగా వున్న జైనూరు రోడ్డు, దూరంగా నక్కల అరుపులు తప్ప మరేతోడూ లేరు.

ఉన్న కాస్తా నిద్ర పోయింది. దుప్పటి చుట్టుకుని గొంతుకూర్చున్నాడు.

రాంబాయి నిద్రపోతుంటుందా- పెళ్లయినా రెండేళ్ల వరకూ కూడా రవికె వేసుకునేది లేదు. ఏదలాపురం (అదిలాబాద్)లో అడాళ్లను చూసి తానే నేర్పాడు. వేసుకోవడం ఆరంభించి రెండేళ్లయినా యింకా అలవాటు కాలేదు. ఇప్పటికే యింట్లో వేసుకోదు. నిద్రలో రామ్ము మీద చీర కూడా వుండదు. ఈ వూహ రాగానే మాన్య వళ్ళు వేడెక్కింది. కాళ్ళు బిగుసుకున్నాయి. కోరికను నొక్కిపడుతూ-

దండారి



అంతలో తెల్లవారింది.

ఎదురుగా మార్వాడ్ సేలు హోటల్ తెరచి పొయ్యి మీద పాలు, టీ కాసే హడావుడి మాన్యను వాస్తవ ప్రపంచంలోకి తెచ్చింది. గుబాళిస్తున్న చాయ్ వాసన నోరూరిస్తోంది. సైవల్లెనప్పడు వచ్చే ఆకలి కంటే నరకం వుండద నుకున్నాడు.

పోవలొద్ది స్కూలు టీచర్లు చాయ్కోసం అంత దూరం నడిచి వచ్చి ఒక్కొక్కరూ రెండు మూడు కప్పులు తాగుతున్నారు. ఏదలాపురంలో కొత్త మరాఠీ సినిమా వచ్చిందట. దాని కథ ఒకడు మిగిలిన వాళ్ళకు చెపుతున్నాడు. దీపావళి రోజు ఏదలాపురం పోయి ఆ సినిమా చూద్దామని అందరూ అక్కడికక్కడే విళ్ళ యించుకున్నారు.

సైవలు తర్వాత యిస్తానంటే మార్వాడ్ సేల్ ఛాయ్ పోస్తాదా? ఇవ్వనంటే ఎంత అవమానం. ఛ ఆలోచన ఎందుకొచ్చింది. రాజగోండు చాయ్ కోసం ఎందుకు ముట్టెత్తాలి?

బారెడు పొద్దెక్కగానే అదిలాబాదు బస్సు విసుగ్గా

వచ్చింది. మామ్యకు కన్నుల పండుగ చేస్తూ కుద్దూస్ సేటు బస్సు దిగాడు - బస్సు దిగి యింట్లోకి వెళ్లబోతుండగా మామ్యఅభివాదం చేశాడు "రావ్ రావ్ సేట్ - నిన్నటి సంది యింత జార్ చేస్తుండ నీకోసం"

"గట్టనా - ఏంపని - జర్రాగు మొగంగిట్ట కడుక్కోవస్తా - ఇమ్మివాన్ గా మాట్లాడొచ్చు" అని యింట్లోకి వెళ్లి ముస్తాబయి రెండు గంటల తరువాత చేతిలో సెగలు కక్కుతున్న టీ కప్పుతో దుకాణంలో కొచ్చాడు కుద్దూస్ సేటు.

'ఏం పటేలా - ఏంది కత - జెప్ప - మీ కాడ యిప్పుడు దండారి గదా - తినేటందుకు ఏమైనా దెచ్చినవా' అనడిగాడు సేటు

"తినేటానికి లేకగదా రేపు పండుగంటే జైమారు వచ్చింది. ఈ దీపావలికి బూసీమెట్టు గుసాడిలు మావూరు వస్తరంట - నీ కెరికే గదా సారా, తుర్బులి, దప్పా మాయింట్ల వున్నాయి. మస్తు పీడి (తూలు)ల కించి అన్నం గిట్ట మాయింట్లోనే - పెట్టక పోతే ఎత్మాసూర్ పెన్ నారాజవుతుంది. నాకు యీసారికి బస్తా జొన్నలు కావాలె సేటయ - మిత్తి (వడ్డి) ఎంత చెప్పే అంతిస్తా - పండినంక మొత్తం వాపసు జేస్తా' అన్నాడు మామ్య.

'మీ గోండ్లకు పనిబడితే యింత మంచిగా వస్తరు - లేకపోతే మాల యింటరా - ఈ ఫసలీల పంటల్లేవు గద మనతాలా కాం. సువుగెట్ల వాపసు చేస్తవయ్యా -



ఫణికుమార్

ఇది జరిగే పనా'

'గట్టనద్దు సేటూ - ఇస్తవంటే యిస్త - వున్న జమీను నీకు అమ్మయినా యిస్తా, గోండ్ల మాల తప్పింది చూసినవా గెప్పడైనా'

'పటేలా - నీ జాతి కిలాఫ్ మాట్లాడతానను కోవద్దు. ఈరోజు నాకు జమీనమ్ముతాపు - రేపు పీవోసాట్ దగ్గర కేసు పెడతావ్ - ఆ పీవో సాట్ గోండ్ల మాల తప్ప మామాల ఎవరి మాల

యినాడు. ఈ తరికం సువు వాపసు యిచ్చుట జరగని పని - జరిగే పని చెప్తా - యిను. బస్తా జొన్నలు కావాలె గదా - గిట్లవో యిస్తా.

ఏదలాపురాం నా యిల్లుంది జాడు. దాని మిద్దె ఏసుడుకు కట్టె కావాలె. మీ యింటి ఎవకంతా అడివే గదా - పదిటేకు దూలాలు తోలిచ్చు - నీలెక్కా వాలెక్కా కతం' తన మనసులో కోరిక బయట పెట్టాడు కుద్దూస్ సేట్ -

చెళ్లమని చెంపదెబ్బ తిన్నట్టు ఎగిరి పడి 'సేటూ- నా ముంకివ్ (సాధ్యంకాని) పనులు చెప్పాద్దు. జంట్లా తేళ్లు (ఫారెస్టు డిపార్ట్మెంట్) కేసులు పెడతారు. యింట్లు పీకుతారు. తెలిస్తే. మొన్న పీవో సాట్ కూడా జంగలేమో కట్టె కొట్టద్దన్నాడు. నేను కొద్దే మంచి గుంటుండా' అన్నాడు మామ్య.

'నీ మర్రి బిడ్డా - పీవో సాట్ మాటిమ - మంచిదే మల్లా ఎత్మాసూర్ పెన్ మాయంబుంట్ జరమాడు నేనైతే కట్టెలేకుండా జొన్నలివ్వ' - అని యింట్లోకి వెళ్లి పోయాడు కుద్దూస్ సేటు.

ఫారెస్టు వాళ్ల భయమూ, పీవో గారు ఏమనుకుం టారోనన్న సందేహమూ వకవైపు, ఆకలితో వెళ్ళి పోతున్న గుసాడిలు, శాపమిస్తున్న ఏత్మాసూర్ సేట్, తన యిల్లు వదలి వెళ్లిపోతున్న తుర్బులి, సారా, దప్పా మృదంగాలు మంక వైపు ఘర్షణ పడుతున్నాయి.

ఏత్మాసూర్ సేట్ బృందం గెలిచింది.

ఒక నిశ్చయానికి వచ్చి సేటుని పిలిచాడు. ఎందుకు పిలిచావన్నట్టు చూసిన సేటుతో 'పరే సేటూ, జొన్న లియ్య - యిదో సంచి' అన్నాడు.

సేటు సంచి తిరిగి యిస్తూ 'నీకు ఫిక్ ఎందుకు పటేలా - నేనిస్తావన్న గద - ముందు కట్టె కొట్టు రాతికి కారామేరి దక్క బండ్ల తీస్కరా - కారామేరిలో నా బ్రాక్టర్ వుంటుంది. దాన్ల కట్టెలోడేయే. జొన్నలు కూడా దాంట్లనే వుంటాయి. తీస్కవో - సమ జయిండా' అనడిగాడు. రాజగోండు మాలకూడా నమ్మిని రోజులొచ్చాయి గదా అని బాధగా ఖాళీ సంచి తీసుకుని వడిగా మేడిగూడ వైపు వడక సాగించాడు. ఊరు చేరే సరికి యింకా మూడుగంటల పొద్దుంది. రాంబాయి పెట్టిన దుంపలు వుల్లిపాసుతాలో నంజుకుని తింటూ విషయమంతా వివరించాడు. సేటు ప్రవర్తనకు రాంబాయి తనలాగే ఆశ్చర్యపోతుండడం కున్నాడు కానీ రాంబాయి ఏమీ ఆశ్చర్య పోలేదు. సేటు అడిగిందాంట్లో తప్ప కూడా కనిపించలేదామెకు.

జంగల్ మనది. మనం అంత పుట్టి పెరిగినం - నాలుగైదు టేకు చెట్లు కాడితే ఏం తప్ప' అనడిగింది.

'మామ్య విసుగ్గా 'నీకు తెలుస్త లేదు - మొన్న పీవో సాట్ ఏం చెప్పిండు? ఒక టేకు చెట్టు ఎన్నో వేల రూపాయలవుతుందని చెప్పిండు. సేటుకు పది దూలాలు కావాలంట. బస్తా జొన్నలు యిస్తడంట- బస్తా జొన్నలు సోరుప్పొకంటే తక్కువ ఎరికేనా?' అన్నాడు.

రాంబాయి కోపంగా 'మందిగట్ల మాట్లాడతావే - టేకు చెట్టు వేల రూపాయలు పెట్టి సువు కొన్నావా - పీవో సాట్ కొన్నాడా - ఇంటెనక వుండే చెట్లది. గట్లాంటి చెట్లు ఎన్ని లక్షలున్నాయ్ జంగలేం? సేటైతే జొన్నలు పండించడగద - ఎక్కడో సైసలిచ్చి కొన్నాడు గదా- నీకు పనుజైతలేదా' అంది.

"నీకు నేను చెప్పేది తెలుస్తలేదు - పప్పడు సేయద్దు" అని కోప్పడి



లోజనం ముగించుకుని పూర్ణో కెళ్లాడు మామ్య. పదుగురిని పోగుచేసి అడవి కొన్ని గంటల తరువాత సేటుకు యివ్వవలసిన దానికంటే నాలుగైదు చెట్లు ఎక్కువె కొట్టారు. మళ్ళి అనసరం రావొచ్చు అనుకుంటూ ఎక్కువగా కొట్టిన చెట్లు అక్కడే వుంచి సేటు కివ్వవలసినవి బండ్లలో కెక్కించారు.

"ఇదంతా వచ్చి కట్టె గదా - దీన్ని ఎండబెట్టి మిల్లుకు తోలాలే - మిల్లు జైమారులో లేదు - ఉట్టూరుకో, జన్నారంకో బోవాలె సేటు యివన్నీ చేస్తుంటే జంట్లోళ్ళు పట్టుకోరా' అని వాళ్ళలో ఒకడడిగాడు.

'గవన్నీ మనకెందుకు భాయి - అంటూ మామ్య తన బండిని కారామేరి వైపు వడిపించాడు. ఆ బండి వెనక యింక మూడు బళ్ళు.

రాతి చల్లగా వుంది. పడిన శ్రమంతా మరచి బళ్లలో నిద్రపోయారు. దారెరిగిన ఎడ్లు నమ్మకంగా కారామేరి వేపు సాగుతున్నాయి. బరువుగా వుండడం మూలంగా రెండుగంటల తరువాత గాని కారామేరి పొలిమేరలకు చేరలేదు. కారామేరి అంతదూరంలో వుండగానే బ్రాక్టర్లో వచ్చిన సేటు కొడుకు బీషేర్, మరి నలుగురు బళ్ళాపి మామ్యను నిద్రలేపారు ' ఏం పటేలా నిద్రపోతుండావా - నేను లేపక పోతే పోలివ్ తనాలో జగాయించేదోల్లు నిన్ను' అని నవ్వాడు బీషేరు.

బళ్ళు ఆపి, ఎడ్లను కట్టెయ్యగానే మామ్య అతని మిత్తుల చేత లోడింగ్ చేయించాడు. జైమారు వెళ్ళి వచ్చి, చెట్లు కొట్టి, లోడింగ్ చేయడంతో మామ్య అనయవాలేవీ స్వాధీనంలో లేవు. మామ్యతో వచ్చిన గోండు యువకుల పరిస్థితి కూడా దాదాపు అట్లాగే వుంది.

లోడింగ్ పూర్తయింతర్వాత బ్రాక్టర్కు అటువైపున్న జొన్నల బస్తా చూపించి బీషేరు "గోండాయినా, అది నీకే - అందరికీ రేపు దావల్ చేస్తావంటగదా - నన్నూ రమ్మంటవా - నాకైతే మర్రి కావాలె" అని పెద్దగా నవ్వాడు.

బీషేర్ మాలల్లోని ఎగతాళి అర్థం కాలేదు మామ్య కు. అతనికి కనపడుతోందల్లా జొన్నల బస్తా మాత్రమే. అర్జునునికి చెట్టుమీద పట్టలాగ. బీషేర్కు నను స్కరించి 'మీ పున్నెమా అని గుసాడిలకు రేపు అన్నం పెడుతున్నా సేటూ ' రావోరావో' అన్నాడు కృతజ్ఞత తో.

బస్తాను బండిలో వేసుకుని అర్థరాత్రి దాటేంతర్వాత యిల్లు చేరుకున్నాడు. రాంబాయిని నిద్రలేపి చూపు డామా అనిపించింది ఒక్కక్షణం. అది నిద్రపోతోంది. మళ్ళీ కోడి కూసే ముందే లేస్తుంది. సైగా రేపు దీపావలి. గుసాడిలకు అన్నం వందాలె. నిద్రపోవీ.

ఒకసారి కావాలింతుకుని ముద్దుపెట్టుకుంటే కేవలం ముద్దు పెట్టుకుని ఆసేస్తాడతను? అప్పడైనా నిద్రలేస్తుంది కదా - ఉహూ వద్దు పదుకోవీ ఇవన్నీ రేపు రాత్రి - విశ్రాంతిగా - బోయిగా - ఇంటి ముందు

పందిరికింద పడుకున్నాడు. పడుకున్నాడో లేదో విద్రవపట్టేసింది. రాంబాయి కుదిపి కుదిపి లేపే వరకూ మెలకువ రాలేదు.

“మానా, లెయనా - గుసాడిలు వస్తరు - ఇంత జాన్ వెయ్యాలే” అంది రాంబాయి.

రాంబాయి చెయ్యి పట్టుకుని నిమురుతూ “లేస్తగాని జొన్నలు చూసినా” అనడిగాడు.

రాంబాయి ముసిముసి వచ్చులు వచ్చుతూ మామ్య మదురు నిమురుతూ ‘చూసినా మన్ తెస్తవని వాకెరికే’ అంది అలా అన్నప్పుడు భర్త ప్రయోజకత్వంలో అచంచల విశ్వాసం కనిపించింది ఆమె మొహంలో.

ఆ క్షణంలో మామ్య మూడు లోకాలకు అధిపతి - సర్వ శక్తిమంతుడు సర్వ వ్యాసి - సార్వభౌముడు - పేర్కాపేన్ - సక్క మీంచి లేచి స్నానాది కాలు పూర్తి చేసుకోగానే బూసి మెట్టు గుసాడిలు వస్తున్నారని కబు రొచ్చింది. ఊరంతా ఎదురేగి వెళ్లారు. అందరికంటే ముందు కోటనాక మామ్య పటేల్, ఆయన కుటుంబం - గుసాడిలకు రావోరావో చెప్పి సాదాలు కడిగారు. వగారవంగా మామ్యపటేల్ యింటికి తెచ్చి మలక మంచాలపై కూచోపెట్టారు.

సంప్రదాయకంగా గ్రామ పటేలుకు, గుసాడి అతిథులకు మధ్య జరగవలసిన కుశల ప్రశ్నాదికాలు పద్ధతిగా జరిపారు.

ముందు మామ్యపటేల్ కుశలమడిగాడు.

“రావోరావో, సందీర్ చాకడే మాన్తిత్ - రావో రావో అందరూ కులాసాయేనా?”

“మారిమియార్ చాకడే మాన్తిత్ - అమ్మాయిలూ, అబ్బాయిలూ అందరూ కులాసాయేనా!”

బూసి మెట్టు గుసాడిలు జవాబుగా

“రావోరావో సందీర్ చాకడే - రావో రావో, అందరూ కులాసాయే మాన్తోవో - ”

“మారి మియార్ చాకడే మాన్తేర్ (సిల్లందరూ కులాసాయే) ”

మళ్ళీ మామ్య ప్రశ్న:

“బాయ్ బాయేలా చాకడే మాన్తిత్ ”

(మీ అందరి) అమ్మా, నాన్న కులాసాయేనా

బూసి మెట్టు గుసాడిల జవాబు:

“మయోల్ సందీర్ మారి మియార్, బాబల్ బాయే చాకడే మాన్తోవో ”

మేమందరూ - సిల్లలూ, తల్లిదండ్రులూ కులా

సాయే- ఈ లాంఛనాలు గుసాడిలు వెళ్లే ప్రతిపూర్ణో జరుగుతాయి. ఇవి పూర్తయిం తర్వాతే గుసాడిల వ్యత్యం. ఊళ్లో అందరూ, అన్ని వయస్సుల వారూ గుసాడిలకు సాదాభివందనం చేశారు. వారిరాకతో మామ్య యిల్లు, పూరు సవిత్ర మయ్యాయని, వారు తప్పిగా భోంచేసి వెలితే వారి ఆశీర్వాద ఫలంగా బాగా వర్షాలు పడి పుష్కలంగా జొన్నలు పండుతాయనీ ఒకరితో ఒకరు చెప్పుకుని సంతోష పడుతున్నారు.

రాంబాయి పంటలో మునిగిపోయింది.

ఊరిమధ్యలో శుభ్రం చేసి ముగ్గులు వేసిన విశాలమైన స్థలానికి గుసాడిలను తీసుకెళ్లారు మామ్య. తన ఇంట్లోంచి తర్కలి, దప్పా, సారా కూడా తెచ్చాడు. ఆ స్థలంలో ఒక చివర చిదుగులు పేర్చి, మంట పేర్చి ఈ తోలు వాద్యాలన్నిటిని వేడిచేసి శృతి సరిచేసుకున్నారు. ఒక గుసాడి ‘మన గోండ్లమైతే ఎత్మామార్ పేన్ పూడ చేస్తాం - ఏదలాపురంల ఏం జేస్తరో ఎరికేనా - పటాకాలు కాలుస్తారు - థం థం అంటాయ్’ అన్నాడు.

‘పటాకాలంటే ఏంది’ అనడిగాడు పూర్ణో వృద్ధు ఒకతను.

‘పటాకాలంటే లోపల మందుంటది - పైన బుత్తి పుంటది - ఎరిగిస్తే థం అంటది - మస్తు పైసలయితది’ అన్నాడు గుసాడి -

‘పైనలు పెట్టే థంథం అవి కాల్యుడు ఎందుకు - ఆళ్లకు పైసలెక్కువున్నాయ్యా’ అడిగాడు వృద్ధు!

‘ఔ’ అన్నాడు గుసాడి-

ఏదలాపురంలో లపాకాయలు కాలే దబ్బులు తగలేసే వారున్నారని తెలిసి మేటి గూడ గోండుల్లో చాలా మంది ఆశ్చర్యపోయారు.

గుసాడిలు తయారయేంతలో మిగతా జనం వెళ్లి భోంచేసి రావచ్చు అని ప్రకటించాడు మామ్య. అంతలో జీపు శబ్దం వినిపించింది. వెళుతున్న జనం జీపు వస్తున్న చప్పుడు విని ఆగారు. పీవోసాబ్ గాని వస్తున్నాడా అనేడిగాడు ఒక గుసాడి - మామ్య ‘పీవో సాబ్ జీప్లం ఎందుకొస్తదు? ఆయనక్కాకుంది’ అన్నాడు. జీపు దగ్గరవగానే పోల్సుకున్నాడు, “ఇది జంక్లతోళ్లది-పురకండి” తను పరుగెత్తుతూ

అంతలో జీపు వేగంగా వారి మధ్యకొచ్చి ఆగింది. ఫారెస్టు డిపార్ట్మెంట్ స్టయింగ్ స్క్వాడ్ వాళ్లది అది. అందులోంచి ఫారెస్ట్ ఆఫీసరు దిగి

“అందరూ ఇక్కడే వుండండి - ఎవరూ పారి పోవడానికి ప్రయత్నించకండి - మిమ్మల్ని ఏమీ అనం” అన్నాడు.



గుసాడిలతోసహా అందరూ భయంభయంగా చూస్తున్నారు ఆయనకేసి

“మీలో కోటనాక మామ్య ఎవరు” అనడిగాడాయన.

మామ్య ముందుకొచ్చి ‘నేనే దొరా’ అన్నాడు. అడవిలో ఆ టేకు చెట్లన్నీ కొట్టింది మవ్వేనా’ ‘ఔ దొరా’

“నీతో యింకా ఎవరున్నారు”

“ఎవరూ లేరు దొరా - నేనొక్కణ్ణే”

ఆయనలో పున్న గార్డు ‘యారు పెద్ద పోరో సార్ - యాళ్లీ పట్టుకు పోతే అప్పి తెలుస్తాయి’ అన్నాడు.

ఔనన్నట్టు తలూపాడు ఆఫీసరు. తల పూపడం ఆలస్యం మామ్యను జీపెక్కమన్నారు. మామ్య దీనంగా ‘దొరా - యారోజు యిద్దీపెట్టు యింట్లో గుసాడిలున్నారు. - రేపు పట్కపో’ అని ప్రార్థించాడు.

గార్డు “రేపాస్తే మచ్చు దొరుకుతావురా - పారి పోవూ - ఊ - ఎక్కు” అని గద్దించాడు.

మామ్య ఎక్కగానే జీపు స్టార్టయింది.

అప్పటికి యీ విషయం తెలిసిన రాంబాయి యొమ్ము బాదుకుంటూ “దొరా - ఆళ్లీ యారోజు యిద్దీపెట్టు - ఆళ్లీ యిద్దీపెట్టకపోతే నమ్మ కూడ తీస్కపో” అని ఏడుస్తూ జీపు వెంట పరుగెత్తింది.

జీపులో గార్డుల మధ్య పున్న మామ్యపుగుడై పోయాడు. జీపులోంచి తన చేతి కర్రను బలంగా రాంబాయి మీదికి విసిరాడు. అది తగిలి రాంబాయి కింద పడ్డది. మరి లేవలేదు.

వేగం పుంజుకుంటున్న జీపులోంచి శివమెత్తినట్టు అరిచాడు మామ్య “ముండా, నిమ్మ తీస్కపోతే గుసాడిలకు అన్నం ఎవరు పెడతారే - నేను తురకపేటు కాల్యోక్కిందీ, చెట్లుకొట్టిందీ, జైలుకు పోతందీ నిమ్మ తీస్కపోయేటందుకా - ఫోయే - ఫో - గుసాడిలకు అన్నం పెట్టు”

రెయ్యం పట్టిన వాడల్లే పూగిపోతున్న మామ్యను బలవంతంగా కూచోబెట్టాడు గార్డు.

జీపు వెళ్ళిపోతూ లేసిన దుమ్ము భూమీద స్పృహ లేకుండా పడున్న రాంబాయినీ, దూరంగా నుంచుని యిదంతా చూస్తున్నా గుసాడిలనూకప్పేసింది. ●

ఇది శానా వెకి పోతదంటున్నాడు !! ఇట్లాంటిది ఇంకొకసారిని చెప్పుమను సెగల్లో దోపావళినాడు మోనానినాడు కాల్చుకుంటాడు !!

అన్నీ ఇప్పుడే కాల్చుకుంటే కాన్సి అయింబుల దాచుకుంటున్నాడు వేనికీ... ?!!

-శేఖర.